


FRANCESCO ZAHRA


1710 - 1733

minn Silvio Cassar

■ Bla dubju ta' xejn, is-Sigġiwin dejjem raw kif ser isejtnu t-tempju maestuz tagħhom iddedikat lit-Tewmaturgu San Nikola ta' Bari. Għaldaqstant dejjem għamlu l-almu tagħhom sabiex esponenti ewlenin kemm Maltin kif ukoll barranin ikunu huma li jżejnu l-Knisja Parrokjali li hija l-qofol u ċ-ċentru ta' kollox għas-Sigġiwin.



Artist ċelebri iehor Malti – Francesco Zahra – halla gheruq fondi f'pajjizna speċjalment f'dik li hi arti barokka. Ibda mill-kwadri laterali li jinsabu ġewwa l-Knisja Arcipretali tas-Sigġiewi. Hemm naraw żewġ kwadri li jirrapreżentaw lill-Patron Titulari t-Tewmaturgu Isqof ta' Myra San Nikola waqt il-Konċilju ta' Niċea filwaqt l-iehor naraw lil San Nikola fil-Kalzri (fil-habs). Iż-żewġ kwadri ta' Zahra jagħmlu l-kor wiehed rikk u komplut għall-ahhar.




Dettal mill-isbaħ tal-kwadru ta' Francesco Zahra b'San Nikola jehodha kontra Arju u t-tagħlim eretiku tiegħu fil-Knisja Arcipretali tas-Sigġiewi.

Tajjeb li nġid s-sinifikat taz-żewġ kwadri li pittur il-pittur/artist Malti Francesco Zahra fejn iż-żewġ kwadri holoq storja/rakkont li hija minsuġa madwar il-Patron tal-Belt Ferdinand... is-Sigġiewi. Nibdeu fuq il-kwadru tan-naha tal-lemin fejn naraw lil San Nikola jehodha kontra Arju waqt il-Konċilju ta' Niċea li kien issejjah mill-Imperatur Kostantinu u mill-Papa Silvestru fis-


sena 325. Kienu hadu sehem f'dan il-Konċilju madwar 300 Isqof fosthom San Atanasju u l-Isqof ta' Myra, San Nikola. San Nikola kien hadha kontra Arju, saċerdot u kien jiehu hsieb il-belt ta' Lixandra. Arju kien qed jgħalliem

Sigġiewi Festival Brass Band & Social Club



u jxerred tagħlim żbaljat dwar Ġesù li ma kienx it-Tieni Persuna tat-Trinita' Qaddisa. Dan kollu beda jnissel taħwid fost l-insara u l-isqfijiet riedu jiddefendu t-tagħlim tal-Knisja. Arju ġie skomunikat

mill-Knisja għas-supervja tiegħu. Kwadru li ma tixbahx thares lejha u tammira l-kapaċità ta' Zahra.




Il-kwadru San Nikola fil-habs bil-iskrittura bil-Latin taħt.

Zahra jpoġġielna lill-Madonna wkoll tibbes lil San Nikola l-istola ta' l-Isqfijiet. L-anglu li jpitte Zahra fil-ġenb tal-kwadru jurina t-tjubija tat-Tewmaturgu Isqof San Nikola. Kwadru iehor li juri l-hila ta' Zahra. Importanti li nġhidu wkoll li taħt iż-żewġ kwadri laterali nsibu kitba mill-isbaħ bil-Latin li jirrakontawlna rakkonti dwar minn xhiex għadda San Nikola.

Francesco Zahra, twieled fil-Belt Invicta, l-Isla fl-1710. Tgħammed fil-Bażilika ta' Isla ddedikata lin-Nativita' ta' Marija fil-15 ta' Dicembru 1710. Iżżewweġ fil-Belt Valletta eżattament fil-Parroċċa ta' San Pawl fejn baqa' joqgħod sa ma miet nhar id-19 ta' Awissu, 1773. Hu jinsab midfun fl-istess Parroċċa. Intant, Francesco Zahra hu wild ta' familja mimlija talenti artistici. Biżżejjed insemmu lil missieru Pietro Paolo Zahra (1685-1747), skultur popolari f'dawk iż-żminijiet. Hu tgħallem taħt artist iehor ċelebri tas-seklu 17, Gian Nicola Buhagiar, li kien jiġi hatnu (in-nisa tagħhom kienu aħwa). Tajjeb li nġhidu li dawn iż-żewġ artisti, barra li jiġu minn xulxin kienu spicċaw ħbieb kbar u kienu hadmu flimkien l-Apside tal-Knisja Arcipretali taż-Żejtun.

Pero', Zahra kien ipperfezzjona t-teknika tiegħu fil-belt ta' Napli ġewwa l-Italja. Zahra hu wkoll meqjus bhala l-pittur għall-arti barokka u fih dehret influenza kbira minn Mattia Preti li f'Malta kellu xogħlijiet enormi...biżżejjed insemmu s-saqaf tal-Kon-Katidral ta' San Ġwann kif ukoll il-kwadru titulari ta' San Nikola li jinsab fil-Knisja Arcipretali tas-Sigġiewi fost hafna xogħlijiet oħra. Zahra emmen l-aktar fi stil Barokk Naplitan għax għaqqad r-realizmu u d-drammaċità flimkien.

Siggiewi Festival Brass Band & Social Club



Xoghlijiet ta' Francesco Zahra jinsabu fid-diversi knejjes madwar il-gzejjer Maltin. L-opri li hallielna jixhdu l-kapaçità u l-hila li kellu fih Zahra. Naghtu harsa hafifa dwar fejn jinsabu xi opri ta' Zahra. Ibda minn dak tal-Madonna tar-Rużarju fil-Knisja Parrokkjali ta' Hal Tarxien, il-kwadru ta' San Vincenz Ferrer gewwa l-Knisja ta' Porto Salvo fil-Belt Valletta (San Duminku), il-kwadru laterali tal-Lunzjata gewwa l-Bażilika ta' l-Isla, il-kwadru ta' l-Ordinazzjoni u l-mewt ta' San Filep gewwa l-Knisja Arcipretali ta' Haż-Żebbuġ, il-kwardu tal-Purifikazzjoni tal-Madonna fit-Tempju u dak tal-Madonna taç-Ċintura fil-Knisja Arcipretali ta' San Ġorġ f'Hal Qormi u l-kwadru ta' l-Anglu Kustodju u San Pawl fil-Knisja Parrokkjali tas-Salvatur f'Hal Lija. Fil-Katidral t' Ghawdex insibu l-kwadru tal-Qalb ta' Gesù, il-Oratorju gewwa l-Knisja Arcipretali taż-Żejtun insibu kwadri dwar l-Ewkaristija, xejn inqas minn 14-il kwadru fosthom it-titular fil-Bażilika Elenjana f'B'Kara filwaqt li wiehed mill-ikbar xogholijiet insibuh gewwa l-Awla Kapitulari fil-Katidral ta' l-Imdina li tirrapreżenta l-hajja ta' San Pawl li saret fl-1756.

Iva... rajna x'hiliet kellu l-pittur Francesco Zahra. Mhux ta' b'xejn pajjiżna għandu biex jiftaħar b'dawn it-teżori artistici. U saħansitra studjużi/kritiçi jqisu lil Francesco Zahra bħala wiehed mill-aqwa pitturi tas-seklu 18. Pajjiżna gawda x-xogholijiet tiegħu u aħna kellna x-xorti li napprezzaw dan il-patrimonju artistiku li Zahra halla fid-diversi Knejjes fil-Gzejjer Maltin. Dmirna hu li nheggu lill-generazzjoni li tielgħa sabiex barra li tapprezza dan il-wirt kulturali, tftitex il-hin sabiex tkun tista' żżur dawn l-opri mill-aktar artistici għax b'hekk inkunu nistgħu nkabbru s-sens artistiku l-aktar fost iż-żgħażaġh.

N.B. *Grazzi tmur lil Dun Nikol Aquilina għad-dettalji precizi li jagħtini dwar San Nikola. Grazzi Dun Nikol tal-paċenzja!*

Referenzi:

Il-Webside Answer.com dwar hajjet l-artist Francesco Zahra.
Ktieb tal-Festa 1994 Każin tal-Banda San Gabriel – Hal Balzan AD 1920.
Kwadri ta' Marija Annunzjata f'Malta ta' Joe Balzan - pg 78 – 79.

Nixtiequ aktar li tiehdu sehem fil-Programmi Mużikali

F'dawn l-aħħar sentejn l-attendenza għall-programmi mużikali żdiedet. Forsi għaliex b'naqra spiża b'kiri ta' siggijiet, il-poplu ha pjaçir b'mużika pjaçevoli li daqqejna. Min jaqra u jifli dan il-ktieb, aħna ktibna kemm investejna f'mużika ġdida.

Ma ninsewx ukoll niehdu sehem, fis-Serata Mużikali ta' lejliet hrug minniçça fil-21 ta' Ġunju 2008 u fil-Pasta Night it-Tnejn 23 ta' Ġunju 2008.

Nitolbu li tkomplu tghinu fil-Lotterija li tagħmel l-Għaqda fiż-żmien il-Festa u nitolbu l-għajnuna biex tghinu lis-Segretarju fil-bżonnijiet li jkun hemm fil-festa.